
Aparadhashtakam or Shivashtakam

अपराधाष्टकम् अथवा शिवाष्टकम्

Document Information

Text title : Aparadhashtakam 1 or Shivashtakam

File name : aparAdhAShTakam.itx

Category : shiva, aShTaka, shankarAcharya

Location : doc_shiva

Author : Shankaracharya

Transliterated by : Mohan Chettoor

Proofread by : Mohan Chettoor

Latest update : April 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 29, 2023

sanskritdocuments.org

अपराधाष्टकम् अथवा शिवाष्टकम्



आशावशादष्टदिगन्तराले
देशान्तरभ्रान्तमशान्तबुद्धिम् ।
आकारमात्रादवनीसुरं मा-
मकुत्सकुत्स्यं शिव पाहि शम्भो ॥ १ ॥ (मकृत्यकृत्यं)
मांसास्थिमज्जामलमूत्रपात्र-
गात्राभिमानं क्रिमिकृस्त्रजालम् । (गात्राभिमानोत्सितकृत्यजालम्)
मद्भावनं मन्मथपीडिताङ्गं
मायामयं मां शिव पाहि शम्भो ॥ २ ॥
संसारमायाजलधिप्रवाह-
सम्मग्नमुद्धान्तमशान्तचित्तम् ।
त्वत्पादसेवाविमुखं सकामं
सुदुर्जनं मां शिव पाहि शम्भो ॥ ३ ॥
इष्टानृतं भ्रष्टमनिष्टधर्मं
नष्टात्मबोधं नयलेशहीनम् ।
कष्टारिषड्वर्गनिपीडिताङ्गं
दुष्टोत्तमं मां शिव पाहि शम्भो ॥ ४ ॥
वेदागमाभ्यः सरसानभिज्ञं
पादारविन्दं तव नार्चयन्तम् ।
वेदोक्तकर्माणि विलोपयन्तं
वेदाकृते मां शिव पाहि शम्भो ॥ ५ ॥
अन्यायवित्तार्जनं सक्तचित्तं
अन्यासु नारीष्वनुरागवन्तम् ।
अन्यान्नभोक्तारमशुद्धदेहं
आचारहीनं शिव पाहि शम्भो ॥ ६ ॥

पुरात्तापत्रयतप्तदेहं

परां गतिं गन्तुमुपायवर्जम् ।

परावमानैकपरात्मभावं

नराधमं मां शिव पाहि शम्भो ॥ ७ ॥

पिताऽथ संरक्षतु पुत्रमीशो (पिता यथा रक्षति)

जगत्पिता त्वं जगत्सहायः । (जगतः सहायम्)

कृतापराधं तव सर्वकार्ये

कृपानिधे मां शिव पाहि शम्भो ॥ ८ ॥

इति अपराधाष्टकं अथवा शिवाष्टकं सम्पूर्णम् ।

अपराधस्तोत्राष्टकम्

The authorship of the aShTakam is not clear.

Some online presenters attribute it to

Sri Vriddha Nrisimha Bharati VIII 1798-1879),

the then Shankaracharya of Sringeri Matt.

The catalogue of Sanskrit manuscripts (linked)

just mention AchAryasvAmin or Shankaracharya.

Encoded and proofread by Mohan Chettoor

—
Aparadhashtakam or Shivashtakam

pdf was typeset on April 29, 2023

—

Please send corrections to sanskrit@cheerful.com

